



आज की जनधारा



epaper | www.aajkiandhaba.com | email:aajkiandhaba@gmail.com | वर्ष : 27 | अंक : 290 | रायपुर, रविवार 19 अगस्त 2018 | श्रावण शुक्ल पक्ष- 8 वि.सं. 2075 | पृष्ठ : 08 | फोन : 9425243430, 9644483779 | कूल्यः 2.00 ₹

केंद्र देगा 500 करोड़ का पैकेज

केरल में जलप्रलय

तिरुअनंतपुरम। केरल में बाढ़ से हालात बिगड़ते जा रहे हैं। मई से अब तक 324 लोगों की मौत होने के बाद शनिवार को 23 और शव मिले। इनमें से 15 शव बाढ़ के पानी में तैरते मिले। इस बीच, मौसम विभाग ने केरल के 14 में से 11 जिलों में भारी बारिश की आशंका के चलते रेड अलर्ट जारी किया। तिरुवंतपुरम, कोल्लम और कासरगोड को छोड़कर बाकी सभी जिलों में भारी बारिश हो सकती है।



छत पर हेलिकॉप्टर उतारकर 26 लोगों की जिंदगी बचाई
केरल में पिछले 10 दिनों से भारी बारिश हो रही है। राज्य के 12 जिलों में बाढ़ से हालात हैं। बाढ़ में फंसे लोगों को बचाने के लिए सेना, नौसेना, एयरफोर्स और एनडीआरएफ की टीमों दिन-रात काम कर रही हैं। नौसेना की टीम के सदस्य और शौर्य चक्र विजेता कैप्टन पी राजकुमार ने शुक्रवार को एक मकान की छत पर सी किंग 42बी हेलिकॉप्टर उतारकर 26 लोगों की जिंदगी बचाई।


इससे पहले शनिवार सुबह प्रधानमंत्री नरेंद्र मोदी ने बाढ़ प्रभावित इलाकों का हवाई दौरा किया। उन्होंने राज्य को 500 करोड़ रुपए की अतिरिक्त मदद देने का ऐलान किया। पहले 100 करोड़ की मदद दी गई थी। आपदा में मारे गए लोगों के परिजन को केंद्र की तरफ से 2-2 लाख रुपए दिए जाएंगे। केरल 94 साल की सबसे भीषण बाढ़ का सामना कर रहा है। राज्य के 12 जिलों में 3.14 लाख लोग बेघर हो चुके हैं। इन्हें 1568 राहत शिविरों में रखा गया है। उधर, कर्नाटक के छह जिलों में बाढ़ के हालात हैं, छह लोगों की मौत हुई। तमिलनाडु और कर्नाटक में भारी बारिश का अलर्ट है।

8000 करोड़ के नुकसान का अनुमान : केरल में बाढ़ के चलते 80 हजार लोग विस्थापित हुए हैं। इनमें अकेले एनकुलम के अलुवा के 70 हजार लोग शामिल हैं। बाढ़ से केरल में आठ हजार करोड़ रुपए का नुकसान हुआ। सेना की 16, नौसेना की 28 और एनडीआरएफ की 58 टीम राहत-बचाव कार्य में जुटी हैं। भारी बारिश के चलते पिछले दिनों राज्य में छोटे-बड़े 80 बांधों के गेट खोलने पड़े। उधर, आईसीआईसीआई बैंक और एसबीआई ने केरल में ग्राहकों से इस महीने ईएमआई और क्रेडिट कार्ड के बिल चुकाने में देरी पर पेनल्टी माफ करने का ऐलान किया है। सऊदी अरब के शेख खलीफा ने केरल में बाढ़ राहत के लिए एक कमेटी बनाई। संयुक्त अरब अमीरात ने भी मदद की पेशकश दी है।

बाढ़ पीड़ितों के लिए प्रदेश सरकार भेजेगी एक रेलवे रैक चावल, द्राई करोड़ की सहायता राशि

रायपुर। प्रदेश सरकार केरल बाढ़ पीड़ितों को सहायता राशि उपलब्ध करायेंगी। केरल बाढ़ पीड़ितों को छत्तीसगढ़ की तरफ से एक रैक चावल और द्राई करोड़ रुपये की सहायता राशि उपलब्ध करायी जायेगी। ये कुल सहायता राशि करीब 10 करोड़ रुपये की होगी। आज मुख्यमंत्री की अध्यक्षता में सीएम हाउस में एक बैठक आयोजित की गयी। इस बैठक में सीएम सचिवालय के अलावे सभी विभाग के शीर्ष अधिकारी मौजूद थे। मुख्यमंत्री के निर्देश के बाद जल्द ही छत्तीसगढ़ से चावल भेजने की प्रक्रिया शुरू की जायेगी। माना जा रहा है कि सोमवार तक एक मालगाड़ी चावल लेकर छत्तीसगढ़ से रवाना होगा। इससे पहले आज मुख्यमंत्री रमन सिंह ने केरल के मुख्यमंत्री पी विजयनन से फोन पर बात की। मुख्यमंत्री रमन सिंह ने केरल सरकार को आश्चर्य किया कि प्राकृतिक आपदा की इस घड़ी में छत्तीसगढ़ सरकार उनके साथ खड़ी है। कांग्रेस विधायक भी देंगे एक माह का वेतन : कांग्रेस के विधायक भी केरल में आई इस आपदा को लेकर मदद करने के लिए आगे आए। कांग्रेस के राष्ट्रीय अध्यक्ष राहुल गांधी के साथ हुई पार्टी पदाधिकारियों की बैठक में फैसला लिया गया कि पार्टी विधायक और सांसद अपना एक माह का वेतन केरल के राहत कोष में देंगे। नेता प्रतिपक्ष टीएस सिंहदेव ने टवीट कर कहा कि केरल में भीषण बाढ़ से हो रहा जान-माल का नुकसान बेहद ही चिंताजनक है।

संयुक्त राष्ट्र के पूर्व महासचिव कोफी अन्नान का देहांत



यूनाइटेड नेशंस। संयुक्त राष्ट्र के पूर्व महासचिव और शांति प्रयासों के लिए नोबेल सम्मान से सम्मानित कोफी अन्नान का 80 साल की उम्र में निधन हो गया। मूल रूप से घाना के रहनेवाले कोफी अन्नान को वैश्विक स्तर पर शांति प्रयासों और गरीबी उन्मूलन कार्यक्रमों के लिए जाना जाता है। अन्नान पहले अफ्रीकी मूल के संयुक्त राष्ट्र महासचिव थे। उन्होंने लगातार दो टर्म 1997 से 2006 तक महासचिव का पदभार संभाला। महासचिव रहने के दौरान उन्होंने 2015 तक वैश्विक गरीबी को कम करने का लक्ष्य निर्धारित किया था। कोफी अन्नान युद्ध प्रभावित क्षेत्रों में शांति बहाल करने और प्रवासियों को फिर से बसाने के लिए वैश्विक स्तर पर होने वाले कई प्रयासों की अगुआई कर चुके थे। हाल के दिनों में वह रोहिंग्या और सीरिया के शरणार्थी संकट के समाधान के लिए काम कर रहे थे। सीरिया में संकट के समाधान के लिए उन्होंने सीरियाई राष्ट्रपति बशर अल असद से भी मुलाकात की थी।

पाक आर्मी चीफ से गले मिले सिद्धू



नई दिल्ली। इमरान खान ने शनिवार को पाकिस्तान के प्रधानमंत्री पद को शपथ ली। पंजाब सरकार में मंत्री और कांग्रेस विधायक नवजोत सिंह सिद्धू इमरान के शपथ ग्रहण समारोह में हिस्सा लेने पहुंचे थे। समारोह से पहले नवजोत सिंह सिद्धू पाकिस्तान के आर्मी चीफ जनरल कमर जावेद बाजवा से गले मिले। उनके इस अंदाज पर सवाल उठाए जा रहे हैं। सिद्धू ने पाक मीडिया से बातचीत करते हुए कहा कि मैं राजनेता नहीं, दोस्त बनकर यहां आया। मैं मोहब्बत का पैगाम लेकर हिंदुस्तान से यहां आया था। जितनी मोहब्बत मैं लेकर आया था, उससे 100 गुना ज्यादा वापस लेकर जा रहा हूँ। जो वापस आया वो सूद समेत है। मुझे जो एक दिन में मिला, वो पूरी जिंदगी नहीं मिलता।

शपथ ग्रहण के दौरान उर्दू के शब्दों में अटक इमरान, कहा- सॉरी

इस्लामाबाद। क्रिकेटर से राजनेता बने पीटीआई चीफ इमरान खान ने शनिवार को पाकिस्तान के 22वें प्रधानमंत्री के रूप में शपथ ली। शपथ के दौरान उस वक्त असहज स्थिति पैदा हो गई जब इमरान उर्दू के कई शब्दों के उच्चारण में न सिर्फ अटक, बल्कि कई शब्द गलत पढ़ गए। राष्ट्रपति भवन ऐवान-ए-सद में राष्ट्रपति ममनून हुसैन ने इमरान (65) को पद और गोपनीयता की शपथ दिलाई। पारंपरिक शेरवानी पहने इमरान शपथ ग्रहण के दौरान कुछ नर्वस से नजर आ रहे थे और उर्दू शब्दों के उच्चारण में कई बार अटकें। जब राष्ट्रपति हुसैन ने जब 'रोज-ए-क्यामत' (फैसले का दिन) कहा तो इमरान ने इसे ठीक से सुना नहीं और इसका गलत उच्चारण 'रोज-ए-कियादत' (नेतृत्व का दिन) किया। इसने पूरे वाक्य का अर्थ बदल दिया। राष्ट्रपति ने जब शब्द दुहराया तो इमरान को अपनी गलती का अहसास हुआ और मुस्कराते हुए उन्होंने सॉरी कहा और शपथ ग्रहण जारी रखा।

18वें एशियाई खेल शुरू

जकार्ता। इंडोनेशिया की राजधानी जकार्ता और पालेमबैंग में शनिवार को 18वें एशियाई खेलों की शुरुआत हुई। जकार्ता के मुख्य स्टेडियम जीबीके में उद्घाटन समारोह में इंडोनेशिया के राष्ट्रपति जोको विदोदो ने इन खेलों के शुरू होने की आधिकारिक घोषणा की। उनके साथ ओलिंपिक कार्डिनल ऑफ एशिया (ओसीए) के अध्यक्ष अहमद अल-फहाद अल-अहमद भी मौजूद थे। इससे पहले जोको विदोदो बाइक चलाकर उद्घाटन समारोह में पहुंचे। कार्यक्रम की शुरुआत श्रोअर नीरज चोपड़ा ने की। नीरज ने कॉमनवेल्थ गेम्स में 1,500 कलाकारों ने अपने एकसाथ पारंपरिक नृत्य प्रस्तुत



कर की। चूंकि इंडोनेशिया 1962 में भी एशियाई खेलों की मेजबानी कर चुका है, इसलिए उसने पुरानी यादों को भी ताजा किया। इसके बाद फ्लैग होस्टिंग सेरेमनी हुई।

नीरज ने भारतीय दल का नेतृत्व किया

भूटान, ब्रूनो दारुसलाम, कंबोडिया, चीन, हांगकांग के खिलाड़ी आए। भारत नौवें पर आया। भारतीय दल की अगुआई जेबलिन श्रोअर नीरज चोपड़ा ने की। नीरज ने कॉमनवेल्थ गेम्स में गोल्ड मेडल जीता था।

बाजार में घूम रहा था इनामी नक्सली, सुरक्षा बलों ने धरदबोचा

दंतेवाड़ा। बारसूर गांव के साप्ताहिक बाजार से शुक्रवार को एक नक्सली को सुरक्षा बलों ने घेराबंदी कर गिरफ्तार किया। सीआरपीएफ और बारसूर पुलिस को गोपनीय सूत्रों से जानकारी मिली कि बाजार में नक्सली देखा गया है। इसके बाद वहां सादे कपड़ों में पहुंचे पुलिस और सीआरपीएफ के जवानों ने उसकी घेराबंदी कर गिरफ्तार कर लिया। गिरफ्तार किए गए नक्सली का नाम दुलाराम अलामी बताया गया है जो मुचनार क्षेत्र में जनताना सरकार का अध्यक्ष है। वह सन 2010 से नक्सली संगठन में जुड़कर कार्य कर रहा था। उस पर एक लाख रुपये का इनाम घोषित है। बाजार में नक्सली की गिरफ्तारी के बाद अब सुरक्षा बलों ने क्षेत्र में संचिंग बढ़ा दी है। भीड़ वाले इलाकों पर नजर रखी जा रही है।

छत्तीसगढ़ राज्य और देश के उत्तरोत्तर विकास में बालको का उत्कृष्ट योगदान



वर्ष 2001 में बालको के विनिवेश के बाद स्टरलाइट और अब उसकी मातृ कंपनी वेदांत समूह ने लगभग 4,500 करोड़ रुपए के निवेश से 2.50 लाख टन के स्मेल्टर और 540 मेगावॉट के विद्युत संयंत्र की नींव रखी। इससे बालको की उत्पादन क्षमता एक लाख टन से बढ़कर 3.50 लाख टन हो गई। बालको का विस्तार यहीं नहीं रुका। वेदांत समूह ने छत्तीसगढ़ राज्य सरकार की सकारात्मक औद्योगिक नीतियों से प्रेरित होकर बालको में 3.25 लाख टन के नए स्मेल्टर और 1200 मेगावॉट के विद्युत संयंत्र के निर्माण पर लगभग 9000 हजार करोड़ रुपए और निवेश किए। जिसके सुखद परिणाम सामने हैं। देश के एल्यूमिनियम उत्पादन में बालको का योगदान लगभग 15 फीसदी का है। पिछले एक दशक में वेदांत समूह ने बालको से अर्जित लाभ का लगभग 98 प्रतिशत हिस्सा औद्योगिक विकास कार्यों में वापस निवेश किया है। 10 वर्षों में छत्तीसगढ़ सरकार को बालको से लगभग 1000 करोड़ रुपए का राजस्व मिला है वहीं 2800 करोड़ के व्यावसायिक अवसर निर्मित हुए। आधी शताब्दी के दौरान बालको ने देश की सामान्य जरूरतों के लिए धातु की आपूर्ति तो सुनिश्चित की ही, वैज्ञानिक एवं रणनीतिक महत्व की परियोजनाओं में अपनी महत्वपूर्ण उपस्थिति दर्ज कराई। देश में निर्मित लंबी दूरी तक मार करने वाली अनेक मिसाइलों में बालको के एल्यूमिनियम का प्रयोग हुआ तो अंतरिक्ष संबंधी उपकरणों में बालको की कारीगरी मिसाल बनी।